

आईनॉक्स विंड व टाटा पावर में बीच पवन ऊर्जा पर करार

विशेष संवाददाता, मुंबई। गुजरात फ्लुरोकेमिक्ल्स लिमिटेड की सहायक कंपनी और भारत की प्रमुख पवन ऊर्जा समाधान प्रदाता में से एक आईनॉक्स विंड लिमिटेड (आईडब्ल्यूएल) को गुजरात और राजस्थान में 54 मेगावाट और 118 मेगावाट के दो पवन ऊर्जा परियोजना के कॉन्ट्रैक्ट हासिल हुए हैं।

ये कॉन्ट्रैक्ट की एक पूर्ण स्वामित्व वाली सहायक कंपनी टाटा पावर रिन्यूएबल एनर्जी लि (टीपीआरईएल) की ओर से मिले है। कंपनी मध्य प्रदेश में विश्व की अग्रणी सिंगल लोकेशन इंटीग्रेटेड विंड टर्बाइन सुविधा का निर्माण कर रही है जो 800 मेगावाट की क्षमता की है और इस पर करीब 300 करोड़ रुपए का निवेश हो रहा है।

आईडब्ल्यूएल और टीपीआरईएल ने जो समझौता किया है उसके मुताबिक आईडब्ल्यूएल गुजरात और राजस्थान में अपने दो मेगावाट विंड टर्बाइन जेनरेटर को 86 यूनिट की आपूर्ति करेगा। भावनगर जिले के रोजमाल गांव के निकट स्थित गुजरात परियोजना को जून 2015 तक और जैसलमेर जिले के झंगरी गांव के निकट स्थित राजस्थान परियोजना को दो चरणों में मार्च 2016 तक पूरा किया जाना है।

आईडब्ल्यूएल साइट अधिग्रहण, परियोजना के विकास, निर्माण और कमीशन, लंबी अवधि के संचालन और पवन ऊर्जा परियोजनाओं के रखरखाव के लिए जिम्मेदार है। आईनॉक्स विंड लिमिटेड के मुख्य कार्यकारी अधिकारी कैलाश ताराचंदानी ने कहा कि

आईनॉक्स भारत में अपनी पवन ऊर्जा विस्तार में टाटा पावर के साथ साझेदारी करके बहुत गौरवाचित है। यह सौदा भारत में पवन ऊर्जा क्षमता और इस क्षेत्र में आईनॉक्स की बढ़ती उपस्थिति को दर्शाता है। यह अनुबंध भारत में हमारे कारोबार के लिए एक और मील का पत्थर है।

पवन ऊर्जा मूल्य श्रृंखला और एंड टू एंड समाधान प्रदान कर के हम देश में टाटा पावर की पवन ऊर्जा पोर्टफोलियो बढ़ाने में सहायता करेंगे। आईनॉक्स-टाटा पावर समझौता ऐसे वक्त में हुआ है जब देश के कई राज्य बिजली की कमी से जूझ रहे है और पवन ऊर्जा, ऊर्जा का एक भरोसेमंद और स्वच्छ वैकल्पिक स्रोत उपलब्ध कराने में एक महत्वपूर्ण भूमिका निभा सकता है।